
Dakshinakalika Kavacham 2

దక్షిణకాలికాకవచమ్ ౨

Document Information



Text title : Dakshinakalika Kavacham 2

File name : dakShiNakAlikAkavacham2.itx

Category : devii, devI, kavacha

Location : doc_devii

Transliterated by : Ruma Dewan

Proofread by : Ruma Dewan

Description/comments : shyAmArahasyam | chaturthaH parichChedaH ||

Latest update : March 19, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 19, 2025

sanskritdocuments.org

దక్షిణకాలికాకవచమ్ ౨



(శ్యామారహస్యే)

విరూపాక్ష ఉవాచ ।

నమామి గురుమక్షోభ్యం మస్త్రశక్తిసమన్వితమ్ ।

ప్రసన్నం జ్ఞానమజ్ఞానం హేతుం బుద్ధిప్రకాశకమ్ ॥ ౧॥

గజేంద్రవదనం నౌమి రక్తం విఘ్నవిదారకమ్ ।

పాశాఙ్కశవరాభీతి లసద్భుజచతుష్టయమ్ ॥ ౨॥

భైరవః సర్వదా పాతు ఋషిర్యై శిరసోపరి ।

ముఖే ఛన్దః సదా పాతు త్రిష్టుప్ చ విజయాత్మకమ్ ॥ ౩॥

గుణత్రయమయీ శక్తిః పరశక్తిస్తు ఈడితా ।

బ్రహ్మస్వరూపిణీ పాతు హృదయే మమ కాలికా ॥ ౪॥

బీజస్వరూపిణీ పాతు క్రీజ్కారీ శక్తిరూపిణీ ।

హూం శక్తి సర్వదా పాతు సర్వరక్షాస్వరూపిణీ ॥ ౫॥

మహాకాలః సదా పాతు మహాభీమపరాక్రమః ।

దదాతు మమ కామాని సర్వసిద్ధీశ్వరో యతః ॥ ౬॥

ఆది ావర్ణపర్యంతాః హృదయే మమమాతృకాః ।

ఏఘాన్తే జాది చాన్తాశ్చ రక్షన్తు బాహుయుగ్మకే ॥ ౭॥

నభోమధ్యగతా వర్ణా మాదిజ్ఞాన్తాస్తథైవ చ ।

సవిందవః సదా పాన్తు జఙ్ఘయోరుభయోర్మమ ॥ ౮॥

భూతప్రేతపిశాచాద్యా విఘ్నదేహోస్తథా పునః ।

పృథగ్భావాః సమధ్యాశ్చ వర్ణా రక్షన్తు మాం సదా ॥ ౯॥

సమస్తరోమకూపేషు మర్మస్థానిషు సన్నిషు ।

నాడిధాతువికారేషు రక్షన్తు మమ మాతృకాః ॥ ౧౦॥

శక్తిరాధారరూపా యా సా పాతు పరమేశ్వరీ ।

అవర్ణః సర్వదా పాతు సర్వదేవమయః స్వయమ్ ॥ ౧౧॥

ఫణాగతాఽవనిః పాతు సముద్రః పాతు మాం సదా ।

రత్నద్వీపః సదా పాతు రక్షన్తు కల్పపాదపాః ॥ ౧౨॥

శ్మశానపీఠకః పాతు పాతు మాం మానవేదికా ।

సదాశివ మహాప్రేత శవో మాం పరిరక్షతు ॥ ౧౩॥

ద్వారదేశే ద్వారపాలా యోగిన్యః పాన్తు మాం సదా ।

సిద్ధయోఽష్టౌ సదా పాన్తు పూర్వాది వసుదిగ్గతాః ॥ ౧౪॥

కాలీం కపాలిణీం కుల్లాం కురుకుల్లాం తథైవ చ ।

విరోధినిం విప్రచిత్తాం నమామి సర్వసిద్ధయే ॥ ౧౫॥

ఏతాన్తు వశయోగిన్యో బహిః షట్కోణకేస్థితాః ।

రక్షన్తు మాం సదా దేవ్యో మాతరో భక్తవత్సలాః ॥ ౧౬॥

ఉగ్రాముగ్రప్రభాం దీప్తాం నమామ్యాత్మవిభూతయే ।

సర్వసిద్ధిం ప్రయచ్ఛన్తు పాన్తు మాం పుత్రవత్ సదా ॥ ౧౭॥

నీలాం ఘనాం వలకాఞ్చ ప్రణమామి సముత్సుకః ।

సర్వవిఘ్నాన్ సముత్సార్ఘ్య రచన్తు కలుషార్ణవాత్ ॥ ౧౮॥

మాత్రాముద్రామితానాఞ్చ నమామి చరణామ్బుజమ్ ।

దేవీప్రేమసఖీనాఞ్చ శరణం యామి సిద్ధయే ॥ ౧౯॥

ఏతాః పఞ్చదశే కోణే ఏకైకా వరదా సదా ।

తర్జనీం వామహస్తేన ఖడ్గం దక్షిణపాణినా ॥ ౨౦॥

ముణ్డమాలాధరాః శీర్షే నీలాఞ్చ నచయోపమాః ।

శత్రుభ్యః సిద్ధిదాశ్చణ్డాః పాన్తు మాం కాలికాప్రియాః ॥ ౨౧॥

బహిఃపద్మదలాన్తే తు బ్రహ్మణ్యాద్యష్టశక్తయః ।

రక్షన్తు మే ప్రయచ్ఛన్తు సర్వసిద్ధిం దయాన్వితామ్ ॥ ౨౨॥

బ్రహ్మణీ పాతు మాం పూర్వే సర్వాః శివవరప్రదాః ।

వహ్నా నారాయణీ పాతు సర్వకార్మార్థసిద్ధిదా ॥ ౨౩॥

మాహేశీ దక్షిణే పాతు సర్వమజ్జలకారిణీ ।

చాముణ్డా వైరహతే పాతు సర్వశత్రుప్రమర్దినీ ॥ ౨౪॥

కౌమారీ పశ్చిమే పాతు శక్తిహస్తా విసూదినీమ్ |
 అపరాజితా చ వాయవ్యా పాతు మాం జయదా శుభా || ౨౫||
 ఉత్తరే పాతు వారాహీ వరదా ఘోరరూపిణీ |
 నారసింహీ సదా పాతు ఐశాన్యాం భయనాశినీ || ౨౬||
 ఏతాస్తు వరవిద్యాయాః శక్తయశ్చాష్టదేవతాః |
 బ్రహ్మవిష్ణుశివాదీనాం తేజోభిన్నకలేవరా || ౨౭||
 సూర్యైస్త్వవహ్నిపీతే తు బైన్దవే పరమేశ్వరీ |
 నమామి దక్షిణామూర్తిం కాలికాం పరభైరవీమ్ || ౨౮||
 భిన్నాఙ్గానచయప్రఖ్యాం ప్రవీనశవసంస్థితామ్ |
 గలచ్ఛోణితధారాభిః స్మేరానససరోరుహామ్ || ౨౯||
 పీనోన్నతకుచద్వంద్వాం పీనవక్షోనితమ్బునీమ్ |
 దక్షిణే ముక్తకేశాం చ దిగమ్భరవినోదినీమ్ || ౩౦||
 మహాకాలసమావిష్టాం స్మమేరానన్దోపరి స్థితామ్ |
 సుఖసాన్ద్యస్మితామోదమోదినీం మదవిహ్వలామ్ || ౩౧||
 ఆరక్తసుఖసాన్ద్యాదినేత్రాలీభిర్విరాజితామ్ |
 శవద్వయకృతోత్తంసాం సిన్ధూరతిలకోజ్జ్వలామ్ || ౩౨||
 పఞ్చాశన్మూర్తిఘటితమాలాం శోణితలోహితామ్ |
 నానామణివిశోభాఢ్యాం నానాలక్ష్మ్యరశోభితామ్ || ౩౩||
 శవాస్థికృతకేయూరశఙ్ఖకఙ్కణమణ్డితామ్ |
 శవవక్షః సమారూఢాం లేలిహానాం శవం క్వచిత్ || ౩౪||
 శవమాంసకృతగ్రాసాం సాట్టహాసాం ముహుర్ముహుః |
 ఖడ్గముణ్డధరాం వామే సవ్యేభయవరప్రదామ్ || ౩౫||
 దస్తూరాఙ్గా మహారౌద్రీం చణ్డనాదాతిభీషణామ్ |
 శివాభిర్ఘోరరావాభిర్వృష్టితాం భయనాశినీమ్ || ౩౬||
 మాభైర్మాభైః స్వభక్తేషు జల్పన్తిం ఘోరనిస్వనే |
 యూయం కిమిచ్ఛథ బ్రూథ దదామితిప్రభాషిణీమ్ || ౩౭||
 త్వం గతిః శరణం దేవి ! త్వం మాతా పరమేశ్వరీ ! |
 పాహి మాం కరుణాసాన్ద్రే ! నమస్తే పరమేశ్వరరీ ! || ౩౮||

నమస్తే కాలికే ! దేవి ! నమస్తే భక్తవత్సలే ! ।
 మూర్ఖతాం హర మే దేవి ! ప్రతిభాప్రతిదాయికే ! ॥ ౩౯ ॥
 గద్యపద్యమయీం వాణీం తర్కవ్యాకరణాదికామ్ ।
 అనధీతగతాం విద్యాం దేహి దక్షిణకాలికే ! ॥ ౪౦ ॥
 జయం దేహి సభామధ్యే ధనం దేహి ధనాగమే ।
 దేహి మే చిరజీవిత్యం కాలికే ! రక్ష దక్షిణే ! ॥ ౪౧ ॥
 రాజ్యం దేహి యశో దేహి పుత్రాన్ దారాస్థనం తథా ।
 దేహస్తే దేహి మే ముక్తిం జగన్మాతర్నమోఽస్తు తే ॥ ౪౨ ॥
 మజ్జలా భైరవీ దుర్గా కాలికా త్రిదశేశ్వరీ ।
 ఉమా హైమవతీ కన్యా కల్యాణీ భైరవేశ్వరీ ॥ ౪౩ ॥
 కాలీ బ్రాహ్మీ చ మాహేశీ కౌమారీ మాధుసూదనీ ।
 వారాహీ వాసనీ చణ్డా త్వాం జగుర్మునయో ముదా ॥ ౪౪ ॥
 ఉగ్రతారేతి తారేతి శివేశ్వకజదేతి చ ।
 లోకోత్తరేతి బాలేతి గీయతే కృతిభిః సదా ॥ ౪౫ ॥
 యథా కాలీ తథా తారా తథా చిన్నా చ కుల్లకా ।
 ఏకమూర్తిశ్చతుర్భుశ్చ దేవి ! త్వం కాలికాపరా ॥ ౪౬ ॥
 ఏకద్విత్రివిధా దేవి ! కోటిధాఽనన్తరూపిణీ ।
 అజ్ఞాజ్ఞైర్నామభేదైః కాలికేతి ప్రగీయతే ॥ ౪౭ ॥
 శమ్భుః పంచముఖేనైవ గుణాన్ వక్తుం క్షమో న తే ।
 చాపలం యత్ కృతం సర్వం క్షమస్వ శుభదా భవ ॥ ౪౮ ॥
 ప్రాణాన్ రక్ష యశో రక్ష పుత్రదారధనం తథా ।
 సర్వకాలే సర్వదేశే పాహి దక్షిణకాలికే ! ॥ ౪౯ ॥
 యః సమూజ్య పరేద్రక్షాం దివా వా సన్ధ్యయోస్తథా ।
 అవాప్య మహతీం ప్రజ్ఞాం సర్వకామాంస్తతో లభేత్ ॥ ౫౦ ॥
 యద్యత్ప్రార్థయతే చిత్తే తత్తదాప్నోతి కా కథా ।
 స్వయం లక్ష్మీర్వసేద్దేహి ముక్తిః కరగతా పునః ॥

ఇతి శ్యామారహస్యవర్ణితం రుద్రయామలే ఉత్తరతన్త్రే దక్షిణకాలికాకవచం సమూర్ణమ్ ।

- ॥ శ్యామారహస్యమ్ । చతుర్థః పరిచ్ఛేదః ॥

- .. shyAmArahasyam . chaturthaH parichChedaH ..

Encoded and proofread by Ruma Dewan

Dakshinakalika Kavacham 2

pdf was typeset on March 19, 2025

Please send corrections to sanskrit@cheerful.com

